



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 19.05.2024

TIME : 12.50 PM

പ്രധാന വാർത്തകൾ

- 1). ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പിലേക്കുള്ള ഒരുക്കങ്ങൾ പൂർത്തിയായി, ആറ് സംസ്ഥാനങ്ങളിലും രണ്ട് കേന്ദ്രഭരണ പ്രദേശങ്ങളിലുമായുള്ള 49 മണ്ഡലങ്ങൾ നാളെ പോളിംഗ് ബുത്തിലേക്ക്.  
**Preparations have been put in place for the fifth phase of Lok Sabha elections; Forty-nine constituencies spread over six states and two Union Territories will go for polls tomorrow.**
- 2). ലോക്സഭാ തിരഞ്ഞെടുപ്പിന്റെ ആറ്, ഏഴ് ഘട്ടങ്ങളുടെ പ്രചാരണം ഊർജ്ജിതമായി പുരോഗമിക്കുന്നു. മുതിർന്ന നേതാക്കൾ പ്രചാരണ രംഗത്ത്.  
**Campaigning is in full swing for the remaining sixth and seventh phases of Lok Sabha elections.**
- 3). കേരളത്തിൽ അതിശക്തമായ മഴ തുടരുന്നു, വിവിധ ജില്ലകളിൽ ജാഗ്രതാ നിർദ്ദേശം, കേരള തീരത്ത് മത്സ്യ ബന്ധനത്തിന് വിലക്ക്.  
**Heavy rain continues in Kerala; alerts issued in various districts, fishing banned in Kerala coast.**

4). തായ്‌ലന്ദ് ഓപ്പൺ ബാഡ്മിന്റൺ പുരുഷ ഡബിൾസ് കിരീടം ഇന്ത്യയുടെ സാത്വിക്സായിരാജ് രങ്കിരെയ്ഡി - ചിരാഗ് ഷെട്ടി സഖ്യത്തിന്.

**India's Satwiksairaj Rankireddy and Chirag Shetty wins the Thailand Open Badminton Men's Doubles title.**

5). ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ . സൺറൈസേഴ്സ് ഹൈദരാബാദ് - പഞ്ചാബ് കിങ്സിനെയും രാജസ്ഥാൻ റോയൽസ് - കൊൽക്കത്ത നൈറ്റ് റൈഡേഴ്സിനെയും നേരിടും.

**Two matches in IPL cricket today. Sunrisers Hyderabad will face Punjab Kings and Rajasthan Royals will face Kolkata Knight Riders.**

=====

**FIFTH PHASE**

നാളെ നടക്കുന്ന ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പിലേക്കുള്ള ഒരുക്കങ്ങൾ പൂർത്തിയായി. ആറ് സംസ്ഥാനങ്ങളിലും രണ്ട് കേന്ദ്രഭരണ പ്രദേശങ്ങളിലുമായുള്ള 49 മണ്ഡലങ്ങളിലാണ് ഈ ഘട്ടത്തിൽ വോട്ടെടുപ്പ് നടക്കുന്നത്. ഉത്തർപ്രദേശിൽ 14, മഹാരാഷ്ട്രയിൽ 13, പശ്ചിമ ബംഗാളിൽ ഏഴ്, ബീഹാറിലും ഒഡീഷയിലും അഞ്ച് വീതം, ത്യാർഖണ്ഡിൽ മൂന്ന്, ജമ്മു കശ്മീരിലും ലഡാക്കിലും ഓരോ സീറ്റും വീതമാണ് നാളെ ജനവിധി തേടുന്നത്. 695 സ്ഥാനാർത്ഥികളാണ് 5-ാം ഘട്ട വോട്ടെടുപ്പിൽ മത്സരരംഗത്തുള്ളത്. ബി ജെ പി യുടെ മുതിർന്ന നേതാക്കളായ രാജ്നാഥ് സിംഗ്, സ്റ്റുതി ഇറാനി, പിയൂഷ് ഗോയൽ, കോൺഗ്രസ് നേതാവ് രാഹുൽ ഗാന്ധി, ഐഎൻസിയുടെ കെ എൽ ശർമ്മ, എൻസിയുടെ ഒമർ അബ്ദുള്ള, എൽജെപിയുടെ ചിരാഗ് പാസ്വാൻ എന്നിവരാണ് ഈ ഘട്ടത്തിലെ പ്രമുഖ സ്ഥാനാർത്ഥികൾ:

---

=====

### **Campaign 6- 7th phase (INTRO)**

പാർലമെന്റ് തെരഞ്ഞെടുപ്പിന്റെ ശേഷിക്കുന്ന ആറ്, ഏഴ് ഘട്ടങ്ങളുടെ പ്രചാരണം ഉത്തർജിതമായി പുരോഗമിക്കുന്നു. രാഷ്ട്രീയ പാർട്ടികളുടെ മുതിർന്ന നേതാക്കൾ പ്രചാരണ രംഗത്ത് സജീവമാണ്.

### **(VOICE)**

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് ത്യാർഖണ്ഡിലും പശ്ചിമ ബംഗാളിലും പൊതുയോഗങ്ങളെ അഭിസംബോധന ചെയ്യും./ ചെയ്യും ഇന്ന് ഉച്ചയ്ക്ക് പുരുലിയ, ബിഷ്ണുപൂർ, ഖരഗ്‌പൂർ എന്നിവിടങ്ങളിലെ മൂന്ന് പൊതുയോഗങ്ങളിലും ശ്രീ മോദി സംസാരിക്കും. ഉത്തർപ്രദേശിൽ, കേന്ദ്ര ആഭ്യന്തര മന്ത്രിയും മുതിർന്ന ബിജെപി നേതാവുമായ അമിത് ഷാ പ്രയാഗ്‌രാജ്, ജൗൻപൂർ ജില്ലകളിലെ പൊതു റാലികളെ അഭിസംബോധന ചെയ്യും, മുഖ്യമന്ത്രി യോഗി ആദിത്യനാഥ് അസംഗഡ്, ജൗൻപൂർ, പ്രതാപ്‌ഗഡ്, പ്രയാഗ്‌രാജ് ജില്ലകളിൽ പ്രചാരണം നടത്തും. മധ്യപ്രദേശ് മുഖ്യമന്ത്രി മോഹൻ യാദവ് ബി.ജെ.പി സ്ഥാനാർത്ഥികൾക്കായി ഗാസിപൂർ, ബല്ലിയ ജില്ലകളിൽ പ്രചാരണം നടത്തും. മറുവശത്ത്, പ്രതിപക്ഷ നേതാക്കളായ രാഹുൽ ഗാന്ധിയും അഖിലേഷ് യാദവും ചേർന്ന് പ്രയാഗ്‌രാജ് ജില്ലയിൽ ഐഎൻഡിഐ സഖ്യ സ്ഥാനാർത്ഥികൾക്കായി പ്രചാരണത്തിനിറങ്ങും. സമാജ്‌വാദി പാർട്ടി അധ്യക്ഷൻ അഖിലേഷ് യാദവ് ഫുൽപൂർ മണ്ഡലത്തിലും പൊതുയോഗങ്ങളിൽ പങ്കെടുക്കും. മുതിർന്ന കോൺഗ്രസ് നേതാവ് ദിഗ് വിജയ് സിംഗ് മഹാരാജ്‌ഗഞ്ച് മണ്ഡലത്തിൽ പ്രചാരണത്തിനിറങ്ങും. ന്യൂസ് ഡെസ്ക്, ആകാശവാണി..

=====

**EC SIXTH PHASE NOMINATIONS**

ആറാം ഘട്ടത്തിൽ എട്ട് സംസ്ഥാനങ്ങളിൽ നിന്നും കേന്ദ്ര ഭരണ പ്രദേശങ്ങളിൽ നിന്നുമായി ആകെ 889 സ്ഥാനാർത്ഥികൾ തിരഞ്ഞെടുപ്പിൽ മത്സരിക്കും. ജമ്മു കശ്മീരിലെ അനന്തനാഗ്-രാജൗരി പാർലമെന്റ് മണ്ഡലത്തിലെ മാറ്റിവെച്ച തിരഞ്ഞെടുപ്പിൽ മത്സരിക്കുന്ന 20 സ്ഥാനാർത്ഥികളും ഇതിൽ ഉൾപ്പെടുന്നു. ഈ ഘട്ടത്തിൽ 58 മണ്ഡലങ്ങളിലേക്കായി 1,978 നാമനിർദ്ദേശ പത്രികകൾ സമർപ്പിച്ചതായി തിരഞ്ഞെടുപ്പ് കമ്മീഷൻ പ്രസ്താവനയിൽ അറിയിച്ചു.

=====

**EC - SHOW CAUSE NOTICE**

മാതൃകാ പെരുമാറ്റച്ചട്ടം ലംഘിച്ചുവെന്നാരോപിച്ച് പശ്ചിമ ബംഗാൾ ബിജെപി അധ്യക്ഷൻ സുകാന്ത മജുംദാറിന് തിരഞ്ഞെടുപ്പ് കമ്മീഷൻ കാരണം കാണിക്കൽ നോട്ടീസ് അയച്ചു. തൃണമൂൽ കോൺഗ്രസിന്റെ പരാതിയിൽമേലാണ് നടപടി. ഈ മാസം അഞ്ചിന് ആനന്ദബസാർ, പ്രതിദിൻ ദിനപത്രങ്ങളിൽ വോട്ടർമാരെ സ്വാധീനിക്കുന്നതിനായി സ്ഥിരീകരിക്കാത്തതും തെറ്റിദ്ധരിപ്പിക്കുന്നതുമായ പ്രസ്താവനകളടങ്ങിയ പരസ്യം ബി ജെ പി പ്രസിദ്ധീകരിച്ചുവെന്നാരോപിച്ചുള്ള പരാതി ലഭിച്ചതായി കമ്മീഷൻ അറിയിച്ചു. വിഷയത്തിൽ ഈ മാസം 21-നകം മറുപടി നൽകണമെന്നാണ് കമ്മീഷൻ നിർദ്ദേശിച്ചിട്ടുള്ളത്.

=====

**BHIBHAV KUMAR - CUSTODY**

ആം ആദ്മി പാർട്ടി രാജ്യസഭാ എംപി സ്വാതി മലിവാളിനെ ആക്രമിച്ച കേസിൽ അറസ്റ്റിലായ, ഡൽഹി മുഖ്യമന്ത്രിയുടെ



---

പേഴ്സണൽ അസിസ്റ്റന്റ് ബിഭവ് കുമാറിനെ, ഡൽഹി ജില്ലാ കോടതി അഞ്ച് ദിവസത്തെ പോലീസ് കസ്റ്റഡിയിൽ വിട്ടു. റിമാൻഡ് കാലാവധി അവസാനിക്കുന്ന ഈ മാസം 23-ന് ഇയാളെ കോടതിയിൽ ഹാജരാക്കും.

=====

**AAP PROTEST**

ആം ആദ്മി പാർട്ടി അധ്യക്ഷനും ഡൽഹി മുഖ്യമന്ത്രിയുമായ അരവിന്ദ് കെജ് റിവാളും മറ്റ് പാർട്ടി നേതാക്കളും പ്രവർത്തകരും ചേർന്ന് ഇന്ന് ദേശീയ തലസ്ഥാനത്തെ ബി ജെ പി ആസ്ഥാനത്തേക്ക് മാർച്ച് നടത്തുന്നു. ബി ജെ പി ആസ്ഥാനത്തിന് പുറത്ത് പാർട്ടി നേതാക്കൾ ജയിൽ ഭരോ പരിപാടി ആരംഭിക്കുമെന്ന് കെജ് റിവാൾ കഴിഞ്ഞ ദിവസം അറിയിച്ചിരുന്നു. അതേസമയം, പ്രതിഷേധം കണക്കിലെടുത്ത് ബിജെപി ആസ്ഥാനത്തിന് പുറത്ത് സുരക്ഷ ശക്തമാക്കിയിട്ടുണ്ട്. പ്രതിഷേധത്തിന് അനുമതി തേടിയിട്ടില്ലെന്ന് പറഞ്ഞ് ഡൽഹി പോലീസ് 144-ഓം വകുപ്പ് പ്രകാരമാണ് നിയന്ത്രണങ്ങൾ ഏർപ്പെടുത്തിയത്. ഡിഡിയു മാർഗ്, ഐപി മാർഗ്, മിന്റോ റോഡ്, വികാസ് മാർഗ് എന്നിവിടങ്ങളിൽ ഗതാഗതക്കുരുക്ക് രൂക്ഷമായിരിക്കുമെന്ന് ഡൽഹി ട്രാഫിക് പോലീസ് മുന്നറിയിപ്പ് നൽകി. ഐ ടി ഒ മെട്രോ സ്റ്റേഷനിലേക്കുള്ള പ്രവേശനം ഇനിയൊരു അറിയിപ്പ് ഉണ്ടാകുന്നതുവരെ നിർത്തിവെയ്ക്കുമെന്ന് ഡൽഹി മെട്രോ റെയിൽ കോർപ്പറേഷൻ അറിയിച്ചു.

=====

**REV IMD- WEATHER**

രാജ്യത്തിന്റെ തെക്കൻ പ്രദേശങ്ങളിൽ അടുത്ത മൂന്ന് ദിവസത്തേക്ക് അതിശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. തെക്കുപടിഞ്ഞാറൻ മൺസൂൺ

---

അടുത്ത 48 മണിക്കൂറിനുള്ളിൽ തെക്കൻ ആൻഡമാൻ കടൽ, തെക്കുകിഴക്കൻ ബംഗാൾ ഉൾക്കടലിന്റെ ചില ഭാഗങ്ങൾ, നിക്കോബാർ ദ്വീപുകൾ എന്നിവിടങ്ങളിലേക്ക് നീങ്ങാൻ സാധ്യതയുണ്ട്. മറ്റൊന്നാൾ വരെ കേരളത്തിലും തമിഴ്നാട്ടിലും ഒറ്റപ്പെട്ട അതിശക്തമായ മഴയ്ക്ക് സാധ്യതയുണ്ടെന്ന് ഐഎംഡി അറിയിച്ചു. . ഇന്നും നാളെയുമായി പത്തനംതിട്ട, കോട്ടയം, ഇടുക്കി ജില്ലകളിൽ ചുവടു ജാഗ്രത പ്രഖ്യാപിച്ചു; തിരുവനന്തപുരം, കൊല്ലം, ആലപ്പുഴ, എറണാകുളം ജില്ലകളിൽ ഓറഞ്ച് ജാഗ്രതയും തൃശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ മഞ്ഞ ജാഗ്രതയുമാണ്. അതേസമയം അടുത്ത നാല് ദിവസങ്ങളിൽ വടക്ക് പടിഞ്ഞാറൻ ഇന്ത്യയുടെ സമതലങ്ങളിൽ ഉഷ്ണതരംഗം തുടരാൻ സാധ്യതയുണ്ടെന്നും കാലാവസ്ഥാ വകുപ്പ് അറിയിച്ചു.

=====

**KERALA RAIN**

കേരളത്തിൽ കനത്ത മഴ തുടരുന്ന സാഹചര്യത്തിൽ സംസ്ഥാനത്ത് ഖനനപ്രവർത്തനങ്ങൾ നിരോധിച്ചു. ജില്ലാ ആസ്ഥാനങ്ങളിൽ കൺട്രോൾ റൂം ആരംഭിച്ചു. മലയോര മേഖലയിൽ മണ്ണിടിച്ചിൽ, ഉരുൾപൊട്ടൽ, മലവെള്ളപ്പാച്ചിൽ എന്നിവയ്ക്ക് സാധ്യതയുള്ളതിനാൽ ഈ പ്രദേശങ്ങളിലുള്ളവർ സുരക്ഷിതമായ സ്ഥലത്തേക്ക് മാറണമെന്ന് മുന്നറിയിപ്പുണ്ട്. മലയോര മേഖലകളിൽ രാത്രികാല യാത്രയ്ക്കും വിനോദസഞ്ചാര പ്രവർത്തനങ്ങൾക്കും നിയന്ത്രണമുണ്ട്. ശക്തമായ കാറ്റും മോശം കാലാവസ്ഥയും പ്രതീക്ഷിക്കുന്നതിനാൽ ഇനിയൊരു അറിയിപ്പ് ഉണ്ടാകുന്നത് വരെ

---

കേരള തീരത്ത് നിന്ന് മത്സ്യബന്ധനത്തിന് പോകരുതെന്ന് നിർദ്ദേശമുണ്ട്.

=====

**KASARGODE - (INTRO)**

കാസർഗോഡ്, ഹോസ് ദുർഗ് പോലീസ് സ്റ്റേഷൻ പരിധിയിൽ വീട്ടിൽ ഉറങ്ങിക്കിടന്ന ഒൻപത് വയസുകാരിയെ തട്ടിക്കൊണ്ടുപോയി പീഡിപ്പിച്ച സംഭവത്തിന്റെ അന്വേഷണ ചുമതല കണ്ണൂർ സ്റ്റാഡിനെ ഏൽപ്പിച്ചു. കൂടുതൽ വിവരങ്ങളുമായി ആകാശവാണി കാസർകോഡ് ജില്ലാ പ്രതിനിധി പി ജഗന്നിവാസൻ.. (വോയിസ്.....)

=====

**THAILAND BADMINTON OPEN**

തായ്‌ലൻഡ് ഓപ്പൺ ബാഡ്മിന്റൺ പുരുഷ ഡബിൾ കിരീടം സാത്വിക് സായിരാജ് രങ്കിറെഡ്ഡി - ചിരാഗ് ഷെട്ടി സഖ്യത്തിന്. 21-15, 21-15 എന്ന സ്കോറിന് ചൈനീസ് സഖ്യത്തെ പരാജയപ്പെടുത്തിയാണ് ഇന്ത്യൻ താരങ്ങൾ വിജയം നേടിയത്. 2019 ലും സാത്വിക് - ചിരാഗ് സംഖ്യം അവരുടെ ആദ്യ സൂപ്പർ സീരീസിൽ വിജയം സ്വന്തമാക്കിയിരുന്നു.

=====

**IPL**

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ . വൈകുന്നേരം 3 .30 ന് ഹൈദരാബാദിൽ നടക്കുന്ന ആദ്യമത്സരത്തിൽ സൺറൈസേഴ്സ് ഹൈദരാബാദ് - പഞ്ചാബ് കിങ്സിനെ നേരിടും . രണ്ടാം മത്സരത്തിൽ

---

രാജസ്ഥാൻ റോയൽസ് - കൊൽക്കത്ത നൈറ്റ് റൈഡേഴ്സിനെ നേരിടും രാത്രി 7.30 ന് ഗുവഹത്തിയിലാണ് മത്സരം. ഇന്നലെ നടന്ന മത്സരത്തിൽ ചെന്നൈ സൂപ്പർ കിങ്സിനെ പരാജയപ്പെടുത്തി റോയൽ ചലഞ്ചേഴ്സ് ബംഗളൂരു പ്ലേ ഓഫിൽ പ്രവേശിച്ചു.

=====

**J-K Terror Attach**

ജമ്മു കശ്മീരിൽ ഷോപിയാൻ, അനന്തനാഗ് ജില്ലകളിൽ നടന്ന രണ്ട് വ്യത്യസ്ത ഭീകരാക്രമണങ്ങളിൽ ഒരാൾ കൊല്ലപ്പെട്ടു, 2 പേർക്ക് പരിക്കേറ്റു. ഷോപിയാനിലെ ഹിർപോറയിൽ മുൻ സർപഞ്ച് ആണ് ഭീകരുടെ വെടിയേറ്റ് കൊല്ലപ്പെട്ടത് . മറ്റൊരു സംഭവത്തിൽ അനന്തനാഗ് ജില്ലയിലെ വിനോദസഞ്ചാര ക്യാമ്പിന് നേരെ ഭീകരർ നടത്തിയ വെടിവെപ്പിൽ ജയ്തൂർ സ്വദേശികളായ രണ്ട് പേർക്ക് പരിക്കേറ്റു.അക്രമികളെ പിടികൂടാൻ പ്രദേശത്തു തിരച്ചിൽ ആരംഭിച്ചതായി സുരക്ഷാ ഉദ്യോഗസ്ഥർ പറഞ്ഞു.അനന്തനാഗ്-രജൗരി ലോക്സഭാ മണ്ഡലത്തിൽ തിരഞ്ഞെടുപ്പ് പ്രചാരണം പുരോഗമിക്കുന്നതിനിടെയാണ് വീണ്ടും ആക്രമണം.

=====

**MANIPUR - SHOT**

മണിപ്പൂരിൽ, ആയുധധാരികളായ അജ്ഞാതർ നടത്തിയ വെടിവെയ്പ്പിൽ ഒരാൾ മരിച്ചു. രണ്ട് പേർക്ക് പരിക്കേറ്റു. ഇംഫാൽ വെസ്റ്റ് ജില്ലയിലെ നവോരംതോംഗ് പ്രദേശത്ത് ഇന്നലെ രാത്രിയാണ് സംഭവം. ഒരു നിർമ്മാണ കമ്പനിയിലെ മൂന്ന് തൊഴിലാളികൾക്ക് നേരെ അജ്ഞാതർ



---

വെടിയുതിർക്കുകയായിരുന്നു. ത്യാർഖണ്ഡിൽ  
നിന്നുള്ളവരാണ് അക്രമത്തിനിരയായ തൊഴിലാളികൾ .

=====

**HAJJ**

ഈ വർഷത്തെ ഹജ്ജ് തീർത്ഥാടനത്തിനുള്ള ആദ്യവിമാനം  
മറുനാൾ കരിപ്പൂരിൽ നിന്ന് പുറപ്പെടും.

166 തീർത്ഥാടകരാണ് ആദ്യ യാത്രയിൽ ജിദ്ദയിലേക്ക്  
പുറപ്പെടുക. ഹജ്ജ് യാത്രയ്ക്കുള്ള എല്ലാ ഒരുക്കങ്ങളും  
പൂർത്തിയായതായി ഹജ്ജ് കമ്മിറ്റി ചെയർമാൻ അറിയിച്ചു.  
സംസ്ഥാന ഹജ്ജ് ക്യാമ്പിന് മറുനാൾ കരിപ്പൂർ ഹജ്ജ്  
ഹൗസിൽ തുടക്കമാകും.

=====

=====

=====

